

اذان سے پہلے دعائیہ کلمات

اذان سے قبل تعوذ و تسمیہ کا حکم:

سوال: کیا فرماتے ہیں علماء دین اس مسئلہ کے بارے میں کہ ہمارے علاقہ میں ایک مولوی صاحب ہر اذان سے پہلے لاؤڈ اسپیکر پر تسمیہ اور تعوذ جہراً پڑھتے ہیں اور وجوب کے قائل ہیں، آپ صاحبان سے گزارش ہے کہ کیا ”بسم اللہ“ یا ”تعوذ بالجہر“ کتب شرعیہ میں ثابت ہے؟ بیوا تو جروا۔
(المستفتی: مولوی گلاب خان فاضل حقانیہ..... ۱۵/ربیع الاول ۱۴۰۴ھ)

الجواب

باوجود تنبیہ کے واضح جزئیہ نہیں ملا، پس مناسب ہے کہ اس مولوی سے جزئیہ طلب کیا جائے۔ کیوں کہ انہوں نے متعارف اور تعامل سے روگردانی کی ہے۔ (۱) (فتاویٰ فریدیہ: ۱۷۷/۲-۱۷۸)

اذان و اقامت سے پہلے تعوذ و تسمیہ پڑھنا:

سوال: اذان و اقامت سے قبل اعوذ باللہ، بسم اللہ، درود شریف کا بلند آواز سے پڑھنا کیسا ہے؟ اگر پڑھتا ہے، تو اس کے لیے کیا حکم ہے؟ اگر نہیں پڑھتا ہے تو کیا حکم ہے؟ قرآن و حدیث کی روشنی میں جواب لکھیں۔

(۱) فی الفتاویٰ الہندیہ: الأذان عشرة كلمة وآخره عندنا لا إله إلا الله، كذا في فتاوى قاضيخان. (الفتاوى الہندیہ: ۵۵/۱، باب الأذان)

أن ابن عمر كان يقول: كان المسلمون حين قدموا المدينة يجتمعون فيتحننون الصلاة ليس ينادى لها فتكلموا يومئذ ذلك فقال بعضهم: اتخذوا نقوساً مثل ناقوس النصارى وقال بعضهم: بل بوقاً مثل قرن اليهود، فقال عمر: ألا تبغثون رجلاً ينادى بالصلاة فقال رسول الله صلى الله عليه وسلم: يا بلال قم فناد بالصلاة. (الصحيح للبخاري، باب بدء الأذان (ح: ۶۰۴) / مصنف عبد الرزاق الصنعاني، باب بدء الأذان (ح: ۱۷۷۶) / مسند الإمام أحمد، مسند عبد الله بن عمر (ح: ۶۳۵۷) / الصحيح لمسلم، باب بدء الأذان (ح: ۳۷۷)

نبی صلی اللہ علیہ وسلم کے حکم میں کہیں تعوذ و تسمیہ یا کسی طرح کے دعائیہ کلمات کا ذکر نہیں ہے اور تعوذ و تسمیہ میں اللہ کا نام لیا جاتا ہے، جبکہ اذان کی ابتدا وانہما اللہ کے نام سے ہے۔ اس لیے اس کی ضرورت بھی نہیں ہے اور سنت نبوی سے ثابت بھی نہیں ہے۔ انیس

الجواب ————— حامداً و مصلیاً و مسلماً

اذان یا اقامت سے پہلے اعوذ باللہ، اور بسم اللہ سرایا جہراً پڑھنا ثابت نہیں ہے، اس لیے اعوذ باللہ اور بسم اللہ نہ بلند آواز سے پڑھے، نہ پست آواز سے پڑھے۔ (احسن الفتاویٰ: ۲۸۷/۲)

اذان و اقامت سے پہلے بلند آواز سے یا آہستہ سے درود شریف پڑھنا بھی بدعت ہے۔
طحاوی میں ہے:

ومن المكروهات الصلوة علي النبي في ابتداء الإقامة؛ لأنه بدعة. (ص: ۱۰۸)
(اقامت کے شروع میں نبی کریم صلی اللہ علیہ وسلم پر درود بھیجنا مکروہ ہے؛ کیونکہ یہ بدعت ہے۔)
”احسن الفتاویٰ“ میں ہے:

”درود شریف کا موقع شریعت نے اذان کے بعد بتایا ہے، نہ کہ اذان سے پہلے؛ لہذا اذان سے پہلے درود شریف پڑھنا، خواہ بلند آواز سے ہو یا آہستہ؛ بہر کیف ناجائز اور بدعت ہے اور دین میں اپنی طرف سے زیادتی ہے، اس کی مثال ایسی ہے، جیسے کوئی نماز کے آخر کے بجائے نماز شروع کرتے ہی ”سبحانک اللہم، الخ“ کے بجائے درود شریف پڑھنے لگے اور روکنے والے کو درود شریف کا منکر بتائے“۔ (از آداب اذان و اقامت: ۱۴۰) فقط واللہ تعالیٰ اعلم

(محمود الفتاویٰ: ۲۲۸/۴-۲۲۹)

اذان سے پہلے اعوذ باللہ اور بسم نہ پڑھے:

سوال: اذان سے قبل ”اعوذ باللہ“ الخ اور ”بسم اللہ“ الخ، سرایا جہراً جائز و مسنون ہے یا نہیں؟ بینوا تو جروا۔

الجواب ————— باسم ملہم الصواب

اس کا کوئی ثبوت نہیں۔ اس لئے نہ جہراً پڑھے نہ سرّاً۔ (۱) فقط واللہ تعالیٰ اعلم
۲/ذی الحجہ ۸۹ھ۔ (احسن الفتاویٰ: ۲۸۷/۲)

اذان سے قبل تعوذ و تسمیہ جہر سے پڑھنا:

سوال: کیا فرماتے ہیں علماء دین اس مسئلہ کے بارے میں کہ اذان سے قبل تعوذ و تسمیہ پڑھنے کا کیا حکم ہے؟ اور جہر سے پڑھنا چاہیے یا آہستہ؟ بینوا تو جروا۔

(المستفتی: ڈاکٹر سعید۔ قذافی مارکیٹ باجوڑ۔ ۱۰/ذی القعدہ ۱۴۰۲ھ)

(۱) کیوں تعوذ و تسمیہ کا مقصود کلمات اذان میں موجود ہے، مزید اضافہ ضرورت نہیں ہے۔ انیس

الجواب

اذان سے قبل تعوذ اور بسملہ بذات خود نہ مطلوب ہے اور نہ ممنوع۔ (۱) البتہ ان کا جہر سے پڑھنا خصوصاً اذان کی طرح پڑھنا ممنوع ہے، کیوں کہ عوام ان کو اذان کے کلمات سے شمار کرنے لگیں گے۔ (۲) نیز یہ تعامل سلف و خلف سے مخالف ہے۔ وہو الموفق (فتاویٰ فریدیہ: ۱۹۵/۲-۱۹۶)

اذان سے پہلے بسم اللہ اور درود وغیرہ پڑھنا:

سوال: مؤذن کا اذان دینے سے پہلے بلند آواز سے درود شریف پڑھنا پھر بسم اللہ پڑھنا، پھر اذان کہنا اور اذان پوری ہونے پر دعا کے ساتھ سلام پھیرنا کہاں تک درست ہے؟

ہوالمصوب

اذان سے پہلے بسم اللہ وغیرہ پڑھنا ثابت نہیں ہے، اسی طرح اذان سے پہلے بلند آواز سے درود پڑھنا اور پھر اذان ختم ہونے پر سلام پڑھنا، شرعاً بے اصل امر ہے، جس کا ترک کرنا شرعاً ضروری ہے۔ (۳)
تحریر: محمد طارق ندوی۔ تصویب: ناصر علی ندوی۔ (فتاویٰ ندوۃ العلماء: ۳۷۱/۱)

اذان سے پہلے بسم اللہ اور بعد میں دعا:

سوال: مؤذن کو لاؤڈ اسپیکر پر بلند آواز سے اذان کے قبل بسم اللہ پڑھنا چاہئے؟ اسی طرح اذان کے بعد بلند آواز سے دعا و سلیلہ پڑھنا چاہئے؟

(۱) قال العلامة ابن عابدين رحمه الله: (قوله و شرعاً إعلام مخصوص) أى إعلام بالصلوة قال فى الدرر: ويطلق على الألفاظ المخصوصة أى التى يحصل بها الإعلام من إطلاق اسم المسبب على السبب، إسماعيل، دائماً لم يعرفه بالألفاظ المخصوصة لأن المراد الأذان بالصلوة ولو عرف بها الدخول الأذان للمولد ونحوه على ما يأتى (قوله على وجه مخصوص) أى من الترسل والاستدارة والالتفات وعدم الترجيع واللحن ونحو ذلك من أحكامه الآتية. (رد المحتار هامش الدر المختار: ۲۸۲/۱، باب الأذان)

(۲) قال العلامة الحلبي: كل مباح يؤدى إليه أى (إلى اعتقاد الجهلة سنيها) فمكروه. (غنية المستملى المعروف بالكبرى: ۵۶۹، فصل فى مسائل شتى)

(۳) عن عائشة قالت: قال رسول الله صلى الله عليه وسلم: "من عمل عملاً ليس عليه أمرنا فهو رد". (الصحيح لمسلم، كتاب الأقضية، باب نقض الأحكام الباطلة ورد محدثات الأمور. رقم الحديث: ۱۷۱۸)

قال أهل العربية الردهنا بمعنى المردود ومعناه فهو باطل غير معتد به وهذا الحديث قاعدة عظيمة من قواعد الإسلام وهو من جوامع كلمه صلى الله عليه وسلم فإنه صريح فى رد كل البدع والمخترعات. (شرح النووى لمسلم، باب نقض الأحكام الباطلة، الخ: ۱۶/۱۲. انيس)

هو المصوب

اذان سے پہلے بسم اللہ کہنا ثابت نہیں، اذان ختم ہونے کے بعد لاؤڈ اسپیکر پر دعاء وسیلہ پڑھنے میں کوئی حرج نہیں، البتہ آہستہ پڑھنا افضل ہے۔ (۱)
تحریر: ناصر علی۔ (فتاویٰ ندوۃ العلماء: ۳۷۱/۳۷۲)

اذان سے پہلے ”الصلوة والسلام“ کی رسم درست ہے یا نہیں:

سوال: اذان کے قبل ”الصلوة والسلام علیک یا رسول اللہ“ وغیرہ جس کو صلوة کہتے ہیں اور مکہ معظمہ و مدینہ منورہ میں ہوتی ہے، یہ درست ہے یا نہیں؟

الجواب

اس کی کچھ ضرورت نہیں ہے۔ (۲) فقط (فتاویٰ دارالعلوم دیوبند: ۱۰۶/۲)

اذان سے پہلے درود و سلام پڑھنے کا حکم:

سوال: کیا فرماتے ہیں علماء دین کہ اذان سے پہلے بلند آواز سے درود و سلام پڑھنا شرعاً جائز ہے یا نہیں براہ کرم تفصیل سے بتلائیے؟

الجواب

اذان سے پہلے بلند آواز کے ساتھ درود و سلام پڑھنا کسی حدیث یا صحابہ کرام کے کسی عمل سے ثابت نہیں ہے۔ لہذا اس کو زیادہ ثواب کا موجب سمجھ کر کرنا یا اس کی پابندی کرنا بدعت ہے۔ (۳) بلکہ اذان کے کلمات میں اپنی طرف سے کچھ کلمات کا اضافہ کرنا ہے باتفاق امت ناجائز ہے۔ واللہ اعلم
احقر محمد تقی عثمانی عفی عنہ۔ ۲۶/۲/۱۳۸۸ھ۔ (فتویٰ نمبر: ۱۹۳۰۴/الف)
الجواب صحیح، بندہ محمد شفیع عفا اللہ عنہ۔ (فتاویٰ عثمانی: ۱/۳۹۷-۳۹۸)

(۱) إذا سمعتم المؤذن فقولوا مثل ما يقول ثم صلوا على فإنه من صلى على صلاة صلى الله عليه بها عشرًا ثم

سلوا الله لي الوسيلة. (الصحيح لمسلم، كتاب الصلاة، باب القول مثل قول المؤذن لمن سمعه. رقم الحديث: ۷۷۸)

(۲) اس لئے کہ شریعت میں اس کی کوئی اصل نہیں ہے، لہذا اس سے بچنا چاہئے۔ واللہ اعلم (ظفیر)

(۳) وفي الأبداء في مضار الابتداع: ۷۷-۷۸ (طبع مكتبة علمية، مدينة منورة):

لا كلام في أنّ الصلوة والسلام على النبي صلى الله عليه وسلم عقب الأذان مطلوبان شرعاً لورود الأحاديث الصحيحة... إنما الخلاف في الجهر بهما على الكيفية المعروفة،

==

اذان سے پہلے بلند آواز سے صلاۃ و سلام پڑھنا:

سوال: کیا فرماتے ہیں علماء دین اس مسئلہ کے بارے میں کہ قبل ازاں بصوت جہر صلاۃ و سلام پڑھنا کیسا ہے یہ سنت ہے یا بدعت؟ بینوا تو جروا۔

(المستفتی: عبدالکریم عباسی..... ۱۸/۹/۱۹۷۷ء)

الجواب

صلاۃ و سلام بذات خود عبادت ہے، لیکن اپنی طرف سے اس کے لئے وقت خاص کرنا مکروہ ہے؛ خصوصاً جب کہ نمازیوں کو بھی تکلیف ہو۔

کما فی البحر: ۱۵۹/۲: ولأن ذکر الله إذا قصد به التخصيص بوقت دون وقت أو بشيء دون شيء لم يكن مشروعاً حيث لم يرد الشرع به؛ لأنه خلاف المشروع. (۱)
وفی رد المحتار: ۱۴۴/۱: أجمع العلماء سلفاً وخلفاً على استحباب ذكر الجماعة في المساجد وغيرها إلا أن يشوش جهرهم على نائم أو مصل، الخ. (۲) وهو الموفق (فتاویٰ فریدیہ: ۱۸۶/۲)

اذان سے پہلے صلاۃ و سلام کا اضافہ کرنا:

سوال: کیا فرماتے ہیں علماء دین اس مسئلہ کے بارے میں کہ:

- (۱) اذان سے پہلے صلاۃ و سلام جائز ہے؟
- (۲) اصل اذان میں کمی بیشی کرنے والا کیسا ہے۔
- (۳) اور جو آدمی صلاۃ و سلام کو اذان کے ساتھ لازمی اور کارثواب سمجھے، وہ کیسا ہے؟

== والصواب أنها بدعة مذمومة بهذه الكيفية التي جرت بهما عادة المؤذنين من رفع الصوت بهما كالأذان والتمطيط والتغني فإن ذلك إحداث شعار ديني على خلاف ما عهد عن رسول الله صلى الله عليه وسلم وأصحابه والسلف الصالح من أئمة المسلمين وليس لأحد بعد هم ذلك.

وفيه بعد أسطر: ومن ثم قال العلامة ابن حجر في فتاويه الكبرى: من صلى على النبي صلى الله عليه وسلم قبل الأذان أو قال محمد رسول الله بعده معتقداً سنينته في ذلك المحل ينهي ويمنع منه لأنه تشريع بغير دليل ومن شرع بغير دليل يزجر ويمنع. (تفصيل کے لئے! کتاب السنة والبدعة میں: ص ۱۲۶، کا فتویٰ، اور ص: ۱۲۷، پراس کا حاشیہ ملاحظہ فرمائیں۔)

(۱) البحر الرائق، باب العیدین: ۱۵۹/۲۔

(۲) رد المحتار هامش الدر المختار، مطلب فی رفع الصوت بالذکر: ۴۸۸/۱۔

الجواب

(۱-۳) درود شریف کا پڑھنا ایک بڑی عبادت اور تقرب خداوندی کا بہترین ذریعہ ہے۔ لیکن اسی طریق سے جس طرح صحابہ کرام رضی اللہ عنہم کے ہاں اور خیر القرون میں پڑھا جاتا تھا۔ (۱)
اور یہ ایک بین حقیقت ہے کہ اذان سے قبل یا اذان کے بعد بلند آواز سے درود شریف پڑھنے کا رواج نہ تو آنحضرت صلی اللہ تعالیٰ علیہ وسلم کے عہد مبارک میں تھا اور نہ خلفاء راشدین کے اور صحابہ کرام کے دور میں تھا اور نہ خیر القرون میں کوئی شخص اس بدعت سے واقف تھا اور نہ ائمہ اربعہ میں سے کسی بزرگ نے یہ کارروائی کی اور نہ اس کا فتویٰ دیا، حال مرجمہ طریقہ بدعت ہے، تفصیل کے لئے ملاحظہ ہو ”درود شریف پڑھنے کا شرعی طریقہ“۔ (۲) فقط واللہ اعلم

(فتاویٰ مفتی محمود: ۸۵۴/۱-۸۵۵) ☆

(۱) عن عبد اللہ بن عمرو بن العاص رضی اللہ تعالیٰ عنہ: أنه سمع النبی صلی اللہ تعالیٰ علیہ وسلم یقول: ”إذا سمعت المؤذن فقولوا مثل ما یقول ثم صلوا علیّ فإنه من صلی علیّ صلاة صلی اللہ تعالیٰ علیہ وسلم بها عشرًا ثم سلوا اللہ لی الوسيلة فإنها منزلة فی الجنة ولا تنبغی إلا لعبد من عباد اللہ وأرجوا أن أكون أنا هو، فمن سأل لی الوسيلة حلت له الشفاعة“۔ (الصحيح لمسلم، کتاب الصلاة، باب القول مثل قول المؤذن لم سمعه (ح: ۳۸۴) انیس)

(۲) اس لئے کہ شریعت میں اس کی کوئی اصل نہیں ہے، لہذا اس سے بچنا چاہئے۔ حدیث میں ہے:
عن عائشة رضی اللہ تعالیٰ عنہا قالت: قال رسول اللہ صلی اللہ علیہ وسلم: ”من أحدث فی أمرنا هذا ما لیس منه فہورد“۔ (الصحيح لمسلم، کتاب الأقضية، باب نقض الأحكام الباطلة ورد محدثات الأمور۔ رقم الحديث: ۱۷۱۸) انیس

☆ صلوٰۃ وسلام کا مسئلہ:

سوال: اذان سے قبل صلوٰۃ وسلام پڑھنا کیسا ہے؟ ہمارے ہاں مسجد کے نمازیوں کا کہنا ہے کہ اذان سے قبل یہ نہیں پڑھنا چاہیے، جب کہ میں یہ ضرور پڑھتا ہوں۔

الجواب

اذان تو رسول اللہ صلی اللہ علیہ وسلم کے بابرکت زمانے سے چلی آرہی ہے، مگر اذان سے پہلے صلوٰۃ وسلام پڑھنے کا رواج ابھی چند برسوں سے شروع ہوا ہے، اگر یہ دین کی بات ہوتی، تو آنحضرت صلی اللہ علیہ وسلم ضرور اس کی تعلیم فرماتے اور صحابہ کرام، تابعین عظام اور بزرگان دین اس پر عمل کرتے، جب سلف صالحین نے اس پر عمل نہیں کیا، نہ آنحضرت صلی اللہ علیہ وسلم نے اس کی تعلیم فرمائی، تو اذان سے پہلے صلوٰۃ وسلام پڑھنا بدعت ہوا، اور آنحضرت صلی اللہ علیہ وسلم نے فرمایا ہے کہ ”جو ہمارے دین میں نئی بات نکالے، وہ مردود ہے“۔ (عن عائشة رضی اللہ تعالیٰ عنہا قالت: قال رسول اللہ صلی اللہ علیہ وسلم: ”من أحدث فی أمرنا هذا ما لیس منه فہورد“۔ (الصحيح لمسلم، کتاب الأقضية، باب نقض الأحكام الباطلة ورد محدثات الأمور۔ رقم الحديث: ۱۷۱۸) انیس)

اذان کے ساتھ ”صلاة و سلام“ پڑھنے کا رواج کب سے ہے:

سوال: آج کل بعض اپنے آپ کو اہل السنّت والجماعت خفی بھی کہتے ہیں اور اذان سے پہلے ”صلاة و سلام“ بھی پڑھتے ہیں، کیا خفی مذہب میں اس کی گنجائش ہے؟ نیز یہ بھی واضح کریں کہ یہ رسم کسی اہل سنت عالم نے جاری کی یا شیعہ عالم نے؟

(سائل: ممتاز احمد قاسمی، متعلم دارالافتاء جامعہ خیر المدارس، ملتان)

الجواب

آنحضرت علیہ الصلاۃ والسلام، صحابہ کرام اور تابعین رضی اللہ تعالیٰ عنہم اجمعین کے دور میں مروجہ صلاۃ و سلام نہ اذان سے پہلے ہوتا تھا اور نہ بعد میں، بلکہ اذان ”اللہ اکبر“ سے شروع ہو کر ”لا إله إلا اللہ“ پر ختم ہوتی تھی، ۸۱ھ میں کچھ سرکاری لوگوں نے اسے اذان کے بعد پڑھنا شروع کیا، پھر مختلف ادوار میں کسی نہ کسی شکل میں اسے اذان کے ساتھ پڑھتے رہے، اب اذان سے پہلے پڑھنے کا رواج ہو گیا ہے۔ اس کے بدعت ہونے میں کوئی شبہ نہیں ہے۔

والزیادة فی الأذان مکروہة. (البحر الرائق: ۲۶۱/۱)

التسليم بعد الأذان حدث فی ربيع الآخر سنة سبع مائة وإحدى وثمانين فی عشاء ليلة الإثنين ثم يوم الجمعة ثم بعد عشر سنين حدث فی الكل إلا المغرب ثم فیها مرتین، ۵. (الدر المختار)
(قوله ۷۸۱ھ) کذا فی النهر عن حسن المحاضرة للسيوطی ثم نقل عن القول البديع للسخاوی أنه فی ۷۹ھ، وأن ابتداءه کان فی أيام سلطان الناصر صلاح الدین بأمره، ۵. (رد المحتار: ۲۸۷/۱) فقط واللہ تعالیٰ اعلم

احقر محمد انور عفا اللہ عنہ، مفتی خیر المدارس ملتان ۲/۴/۱۴۱۰ھ۔ (خیر الفتاویٰ: ۲۲۹/۲-۲۳۰)

== تمام اعمال سے مقصود رضائے الہی ہے اور رضائے الہی اس عمل پر مرتب ہوتی ہے جو آنحضرت صلی اللہ علیہ وسلم کے ارشاد فرمودہ طریقے کے مطابق ہو، البتہ شریعت نے اذان کے بعد درود شریف پڑھنے اور اس کے بعد دعائے وسیلہ پڑھنے کا حکم دیا ہے۔ (عن عبد اللہ بن عمرو بن العاص. رضی اللہ عنہما. قال: قال رسول اللہ صلی اللہ علیہ وسلم: ”إذا سمعتم المؤذن فقولوا مثل ما یقول، ثم صلّوا علیّ فبأنه من صلی علیّ صلاة صلی اللہ علیہ وسلم بها عشرًا، ثم سلّوا اللہ لی الوسيلة فإنّها منزلة فی الجنة لا تنبغی إلا لعبد من عباد اللہ، وأرجوا أن أكون أنا هو، فمن سأل لی الوسيلة حلت علیہ الشفاعة“.) (الصحيح لمسلم، باب القول مثل قول المؤذن لمن سمعه (ح: ۳۸۴) / مسند الإمام أحمد، مسند عبد اللہ بن عمر بن العاص (ح: ۶۵۶۸) / سنن الترمذی، باب فی فضل النبی صلی اللہ علیہ وسلم (ح: ۳۶۱۴) / السنن الکبریٰ للنسائی، الصلاة علی النبی صلی اللہ علیہ وسلم (ح: ۱۶۵۴) / الصحيح لابن خزيمة، باب فضل الصلاة علی النبی صلی اللہ علیہ وسلم (ح: ۴۱۸) / شرح معانی الآثار، باب ما يستحب أن یقوله إذا سمع المؤذن (۸۷۸) انیس (آپ کے مسائل اور ان کا حل: ۲۹۲/۳)

اذان کے وقت اہل بدع کے شعار اور التزام مالا یلزم سے اجتناب ضروری ہے:

سوال: کیا فرماتے ہیں علماء دین شرع متین و مفتیان عظام اس مسئلہ کے بارے میں کہ از روئے شریعت محمدی اذان سے قبل یا بعد سر آیا جہراً درود شریف پڑھنا کیسا ہے جیسا کہ بعض لوگ کرتے ہیں، حالانکہ درود شریف کے بہت فضائل ہیں تو پھر اس کو کیوں بعض لوگ منع کرتے ہیں قرآن و حدیث کی تعلیمات کی روشنی میں ہمیں جواب سے مستفیض فرماویں؟ بینوا تو جروا۔

(المستفتی: حضرت بلال چورنگی ضلع کوہاٹ..... ۳۰/۱۰/۱۹۸۴ء)

الجواب

درود شریف بذات خود ایک بہت بڑی عبادت ہے اور عبادت غیر موقتہ ہے، البتہ جو درود شریف اہل بدع کا شعار ہو، یا اس میں التزام مالا یلزم کا اعتقاد ہو تو اس سے اجتناب ضروری ہے۔ (۱)

قال رسول اللہ صلی اللہ تعالیٰ علیہ وسلم: اتقوا مواضع التہم. (۲) وهو الموفق (فتاویٰ فریدیہ: ۱۹۶/۲)

کسی امر کی مقدار شرعی سے زائد اہتمام کرنا یا اپنی طرف سے تخصیص کرنا جائز نہیں ہے:

سوال: کیا فرماتے ہیں علماء دین شرع متین اس مسئلہ کے بارے میں کہ اذان سے قبل یا بعد مروجہ صلاۃ و سلام کا کیا حکم ہے؟ جو لوگ یہ نہیں کرتے انہیں وہابی اور گستاخ رسول کہا جاتا ہے کیا یہ ضروری ہے؟ بینوا تو جروا۔

(المستفتی: محمد ایوب مرکزی مسجد ٹیکسلا..... ۲۰/۱۰/۱۹۷۷ء)

الجواب

صلاۃ و سلام بذات خود عبادت ہے، لیکن کسی امر کی مقدار شرعی سے زائد اہتمام کرنا یا اپنی طرف سے تخصیص کرنا منکر اور ناجائز ہے۔

كما أنكر الله تعالى من عامل معاملة الحرام بالطيبات حيث قال: ﴿يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً وَلَا تَتَّبِعُوا خُطَوَاتِ الشَّيْطَانِ﴾ الخ. (۳)

(۱) قال ابن نجيم رحمه الله: ولأن ذكر الله تعالى إذا قصد به التخصيص بوقت دون وقت أو بشيء دون شيء لم يكن مشروعاً حيث لم يرد الشرع به؛ لأنه خلاف المشروع. (البحر الرائق، باب العيدين: ۱۵۹/۲)

(۲) حديث اتقوا مواضع التهم رواه البخاري في الأدب المفرد، وقال الملا علي القاري حديث اتقوا مواضع التهم هو معنى قول عمر، من سلك مسالك التهم اتهم، رواه الخرائطي في مكارم الأخلاق عن عمر موقوفاً بلفظ من أقام نفسه مقام التهم فلا تلو من من أساء الظن به. (الموضوعات الكبرى لملا علي القاري: ۴۹، رقم الحديث: ۱۵۱)

==

(۳) قال العلامة حافظ عماد الدين ابن كثير: يقول الله تعالى آمراً عباده المؤمنين به

و کذا أنکر اللہ علی من التزم الدخول من ظهور البيوت فعلاً وتركاً. (۱)
 وأنکر عبد اللہ بن مسعود رضی اللہ تعالیٰ عنہ من التزم الانصراف عن اليمين. (رواہ البخاری) (۲)
 وقال صاحب البحر: ۱۵۹/۳: ولأن ذكر الله تعالى إذا قصد به التخصيص بوقت دون وقت
 أو بشيء دون شيء لم يكن شيئاً حيث لم يرد به الشرع؛ لأنه خلاف المشروع. (۳) وهو الموفق
 (فتاویٰ فریدیہ: ۲۰۲/۲-۲۰۳)

قبل اذان صبح کچھ سورت و کلمہ و درود پڑھنا کیسا ہے:

سوال: بعض مسجدوں میں یہ دستور ہو گیا ہے کہ مؤذن قبل اذان صبح آواز بلند چند سورت مخصوصہ و کلمہ اور درود پڑھا کرتا ہے، اس کے بعد اذان دیتا ہے، شرعاً یہ کیسا ہے؟

حامداً و مصلیاً، الجواب ————— وباللہ التوفیق

یہ رواج و دستور شرعاً مامور بہ نہیں ہے، لیکن سلطان صلاح الدین غازی فاتح بیت المقدس کے زمانے تک بنی عباس و خلفاء طمیین پر ”السلام علیک امیر المؤمنین“ مؤذنین کہا کرتے تھے۔
 جب ان خلفاء کا زمانہ ختم ہو گیا اور حکومت مصر پر سلطان صلاح الدین ایوبی جیسا متشرع حاکم ہوا تو سلطان نے ”السلام علیک امیر المؤمنین“ کے لفظ کو بدل کر ”السلام علی رسول اللہ صلی اللہ تعالیٰ علیہ وسلم“ کہنا جاری کیا اور یہ دستور اذان فجر کے قبل ہر رات میں مصر و شام و حجاز میں جاری رہا، پھر اس لفظ میں سلطان صلاح الدین کے محتسب کے امر سے ”الصلاة والسلام علیک یا رسول اللہ“ بڑھایا گیا۔

== المصدقین برسولہ أن يأخذوا بجميع عرى الإسلام و شرائعه والعمل بجميع أو امره وترك جميع
 زواجره ما استطاعوا من ذلك... وزعم عكرمة أنها نزلت في نفر ممن أسلم من اليهود وغيرهم كعبد الله بن سلام
 وأسد بن عبيد وثعلبة وطائفة استأذنوا رسول الله صلى الله تعالى عليه وسلم في أن يسبتوا وأن يقوموا بالتوراة ليلاً
 فأمرهم الله بإقامة شرائع الإسلام والاشتغال بها عما عداها. (تفسير ابن كثير: ۳۲۴/۱، سورة البقرة: ۲۰۸)

(۱) قال العلامة شبير أحمد العثماني: زمانہ جاہلیت کا ایک دستور یہ بھی تھا کہ جب گھر سے حج کا احرام باندھتے پھر کوئی ضرورت گھر میں جانے کی پیش آتی، تو دروازہ سے نہ جاتے چھت پر چڑھ کر گھر کے اندر اترتے یا گھر کی پشت کی جانب نقب دیکر گھستے اور اس کو نیکی کی بات سمجھتے اللہ تعالیٰ نے اس کو غلط فرما دیا..... اس سے یہ بھی معلوم ہو گیا کہ اپنی طرف سے کسی جائز اور مباح امر کو نیکی بنا لینا اور دین میں داخل کر لینا مذموم اور ممنوع ہے جس سے بہت باتوں کا بدعت اور مذموم ہونا معلوم ہو گیا۔ (فوائد تفسیر عثمانی: ۳۷۱، سورہ البقرہ: ۱۸۹)

(۲) عن الأسود قال: قال عبد الله بن مسعود: لا يجعل أحد للشيطان شيئاً من صلاته يرى أن حقاً عليه أن لا ينصرف إلا عن يمينه لقد رأيت النبي صلى الله تعالى عليه وسلم كثيراً ينصرف عن يساره. (صحيح البخاری، باب الانتقال و الانصراف عن اليمين والشمال: ۱۱۸/۱)
 (۳) البحر الرائق، باب العیدین: ۱۵۹/۱۔

یہ واقعہ بدستور آٹھویں صدی ہجری میں جاری ہوا اور اس دستور پر بعض ممالک اسلام حجاز وغیرہ ملکوں میں عمل جاری ہے اور اس پر علماء امت نے انکار نہیں فرمایا اور اس کو بدعت حسنہ (۱) میں شمار کیا ہے، گو بعض مالکیہ نے اس میں اختلاف کیا اور بعضوں نے اس کو منع کیا، لیکن علماء امت نے اس کو بدعت میں شمار کیا ہے۔

”قال فی النہر عن القول البدیع: والصواب من الأقوال أنها بدعة حسنة وحكى بعض المالكية الخلاف أيضاً في تسييح المؤذنين في الثالث الأخير من الليل وأن بعضهم منع من ذلك وفيه نظر، انتهى ملخصاً. (ردالمحتار: ۴/۱: ۴۰) (۲)

بہر حال اس دستور پر عمل کرنا زیادہ سے زیادہ مباح ہوگا، کوئی ضروری شرعی مامور بہ نہیں ہے، نہ اس پر عمل ضروری ہے اور نہ اس کا ترک ضروری۔ لہذا اس پر التزام کرنا اور نہ کرنے والوں پر جبر کرنا شرعاً ناجائز ہے۔ فقط واللہ تعالیٰ اعلم وعلمہ اتم وأحکم (مرغوب الفتاویٰ: ۱۳۶/۲-۱۳۷)

بلالی اذان یا بدعتی اذان:

حضرت مفتی عبدالستار صاحب مدظلہ!

(الف) فرشتے نے آسمان سے نازل ہو کر جواز اذان سکھلائی۔

(ب) آنحضرت صلی اللہ تعالیٰ علیہ وسلم نے جس اذان کی امت کو تعلیم دی۔

(ج) حضور صلی اللہ تعالیٰ علیہ وسلم کے سامنے مدت العمر حضرت بلال رضی اللہ تعالیٰ عنہ جواز اذان دیتے رہے۔

(د) حضرات خلفاء راشدین، تابعین، تبع تابعین اور ائمہ کرام رضی اللہ عنہم کے مبارک زمانوں میں سات

صدیوں تک پورے عالم اسلام میں جواز اذان دی جاتی رہی۔

(۱) البدعة فعل مالم يعهد في عصر رسول الله صلى الله عليه وسلم وهي منقسمة إلى: بدعة واجبة وبدعة محرمة وبدعة مندوبة وبدعة مكروهة وبدعة مباحة والطريق في معرفة ذلك أن تعرض البدعة على قواعد الشريعة فإن دخلت في قواعد الإيجاب وفهي واجبة وإن دخلت في قواعد التحريم فهي محرمة وإن دخلت في قواعد المنسوب فهي مندوبة وإن دخلت في قواعد المكروه فهي مكروهة وإن دخلت في قواعد المباح فهي مباحة. (قواعد الأحكام في مصالح الأنعام، فصل في البدع: ۲/۴۰)

قال ابن مسعود رضي الله عنه: ما رآه المسلمون حسناً فهو عند الله حسن، والمراد بالمسلمين زبديتهم وعمليتهم، وهم العلماء والكتاب والسنة، الاتقياء عن الحرام والشبهة جعلنا الله منهم في الدنيا والآخرة. (مراقبة المفاتيح، باب التنظيف والتبكير: ۳/۱۰۳۳) / قول ابن مسعود كذا في كشف الخفاء، حرف الهمزة مع الكاف: ۱/۱۹۱. انيس)

(۲) ردالمحتار، مطلب في أذان الجوق: ۲/۵۷۔

وہ یہی اذان تھی، جو ”اللہ اکبر اللہ اکبر“ سے شروع ہو کر ”لا إله إلا الله“ پر ختم ہو جاتی ہے، نہ اس سے پہلے کوئی ذکر و درود شریف ہے، نہ بعد میں۔

آٹھویں صدی کے آخر میں اذان سے پہلے اضافہ درود کی بدعت ایجاد کر کے فرقہ بندی کی بنیاد ایک عیش پرست بادشاہ نے رکھی۔۔۔ اسپیکروں کی کثرت نے اسے شہرت دی۔۔۔ فرقہ واریت کو ہوا دینے والوں نے اس کے ذریعہ امت میں خوب خوب افتراق و انتشار پیدا کیا۔۔۔ وحدت ملی کا تقاضا ہے کہ آسمانی اسلامی اور بلالی مسنون اذان کے مقابلہ میں بدعتی شاہی اذان کو ترک کر دیا جائے۔۔۔ ذکر و درود شریف کے لئے سارا دن ہے، جتنا کوئی پڑھے، کون روکتا ہے، لیکن سنتِ سنہ کی اصلی صورت کو تبدیل کر دینا اور انوار سنت کو ایسے اضافوں میں چھپا دینا کسی طرح روا نہیں۔۔۔ ستم بالائے ستم یہ ہے کہ اس بدعت کو اتنا رواج دیا گیا کہ سنتِ عیب و جرم بن کر رہ گئی۔۔۔ کوئی مسلمان اہل بدعات کی مسجد میں اصل اذان بلالی نہیں دے سکتا، ورنہ اس کی جان کا خطرہ ہے۔۔۔ اس سے بڑھ کر جرح و ظلم کیا ہو سکتا ہے کہ اللہ تعالیٰ کی مساجد میں رسول اللہ صلی اللہ تعالیٰ علیہ وسلم کی اذان جرم بن جائے۔۔۔ بہر حال رابطہ عالم اسلامی یا حکومت پاکستان نے سنت اذان (۱) کی حمایت میں جو سرکولر جاری کیا ہے، وہ شریعتِ مطہرہ کے عین مطابق ہے۔۔۔ اللہ تعالیٰ سب اہل اسلام کو بلالی اذان پر عمل کی توفیق دے۔ (آمین)

رسم اذان رہ گئی ، روح بلالی نہ رہی
فلسفہ رہ گیا ، تلقین غزالی نہ رہی (علامہ اقبال مرحوم)

(خیر الفتاویٰ: ۲۲۱/۲-۲۲۲)

اذان کے بعد کچھ کلمات نصیحت:

سوال: ہمارے یہاں کئی سال سے جمعہ کے روز مسجد میں اذان کے بعد صلاۃ پکارتی جاتی ہے، پھر سب لوگ سنت نماز کے لئے کھڑے ہو جاتے ہیں، بعد میں مؤذن عصا لے کر ”ان الله“ یا ”لقد جاءكم“ یا اردو میں کچھ نصیحت کر کے وہ عصا امام صاحب کے ہاتھ میں دیتے ہیں، کیا یہ طریقہ صحیح ہے؟ اگر ہے تو کسی معتبر کتاب حدیث سے معلوم کریں؟

(۱) عن عبد الله بن زيد بن عبد ربه رضى الله عنه قال: لما أمر النبي صلى الله عليه وسلم بالناقوس يعمل ليضرب به للناس لجمع الصلوة، طاف بي وأنا نائم، رجل يحمل ناقوساً في يده، فقلت له: يا عبد الله أتبيع الناقوس؟ فقال: مات صنع به؟ فقلت: ندعوه به إلى الصلوة، قال: أفلا أدلك على ما هو خير من ذلك؟ فقلت له: بلى، قال: تقول: الله أكبر، الله أكبر، الله أكبر، أشهد أن لا إله إلا الله، أشهد أن لا إله إلا الله، أشهد أن محمداً رسول الله، أشهد أن محمداً رسول الله، حي على الصلاة، حي على الفلاح، حي على الفلاح، الله أكبر، الله أكبر، لا إله إلا الله، ... قال: فلما أصبحت أتيت رسول الله صلى الله عليه وسلم فأخبرت به بما رأيت، فقال: إنها لرؤيا حق إن شاء الله، فقم مع بلال، فجعلت ألقها عليه ويؤذن به، الخ. (سنن أبي داود، باب كيف الأذان (ح: ۴۹۹) / سنن ابن ماجه، باب بدء الأذان (ح: ۷۰۶) / مسند أحمد، حديث عبد الله بن زيد بن عبد ربه (ح: ۱۶۷۸) / انيس)

الجواب ————— حامداً ومصلیاً

یہ طریقہ نہ قرآن کریم میں ہے، نہ حدیث شریف میں، نہ خلفائے راشدین کے حالات میں، نہ دیگر صحابہ کرام کے واقعات میں، نہ ائمہ مجتہدین کے فقہ میں۔ لہذا ایسی چیز اگرچہ صورتاً اچھی معلوم ہوتی ہو، مگر درحقیقت وہ نہ خدا کا حکم ہے اور نہ رسول کا حکم ہے، نہ مسئلہ فقہ ہے، بلکہ وہ دین کے نام پر نئی چیز ہے، جس کو دین سمجھا جا رہا ہے۔ اس لئے اس کا ترک کرنا لازم ہے۔ (۱) فقط واللہ تعالیٰ اعلم

حررہ العبد محمد وغفرلہ، دارالعلوم دیوبند۔ ۱۳۹۰/۱۰/۱۳ھ۔

الجواب صحیح: بندہ نظام الدین، دارالعلوم دیوبند۔ ۱۳۹۰/۱۰/۱۴ھ۔ (فتاویٰ محمودیہ: ۵/۴۴۴)



(۱) ”عن عائشة رضی اللہ تعالیٰ عنہا قالت: ”قال رسول اللہ صلی اللہ تعالیٰ علیہ وسلم: ”من أحدث فی أمرنا هذا ما لیس منہ فہو رد“۔ (الصحيح لمسلم، کتاب الأقضية، باب نقض الأحكام الباطلة ورد محدثات الأمور: ۷۷/۲، قدیمی)

قال الإمام النووي تحته: ”وهذا الحديث قاعدة عظيمة من قواعد الإسلام، وهو من جوامع كلمه صلى الله تعالى عليه وسلم، فإنه صريح في رد كل البدع والمخترعات“۔ (شرح النووي على مسلم: ۷۷/۲)

وقال في الاعتصام: ”والثاني: أن يطلب تركه وينهى عنه لكونه مخالفة لظاهر التشريع من جهة ضرب الحدود، و تعيين الكيفيات، والتزام الهيئات المعينة أو الأزمنة المعينة مع الدوام ونحو ذلك. وهذا هو الابتداء والبدعة، ويسمى فاعله مبتدعاً“۔ (باب في تعريف البدع وبيان معناها، الخ: ۲۴، دار المعرفة، بيروت)

عن جابر في حجة الإسلام قال: فراح النبي صلى الله عليه وسلم إلى الموقف بعرفة فخطب الناس الخطبة الأولى ثم أذن بلال ثم أخذ النبي صلى الله عليه وسلم في الخطبة الثانية ففرغ من الخطبة وبلال من الأذان ثم أقام بلال فصلى الظهر ثم أقام بلال فصلى العصر. (مسند الشافعي ترتيب السندی، الباب السادس فيما يلزم الحاج بعد دخول مكة (ح: ۹۱۱) انیس)